

(ബി) സമാനമായരീതിയിൽ വളക്കൂറു മണ്ഡലത്തിൽ വില്ലേജ് നോളജ് സെന്റർ ആരംഭിക്കുന്നകാര്യം പരിശോധിക്കുമോ; ഇതിനായി നൽകിയ അപേക്ഷയിൽ സ്വീകരിച്ചുനടപടികൾ വ്യക്തമാക്കാമോ?

അപേക്ഷ തദ്ദേശസ്വയംഭരണ വകുപ്പിൽ ലഭ്യമായതായി കാണുന്നില്ല. സർക്കാർതലത്തിൽ ലഭ്യമാകുന്നമുറയ്ക്ക് തുടർനടപടികൾ സ്വീകരിക്കാവുന്നതാണ്.

അഗതിരഹിത കേരളം പദ്ധതി

335 (5060) ശ്രീ. ജോബ് മൈക്കിൾ: താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) അഗതിരഹിത കേരളം പദ്ധതിയുടെ വിശദാംശം നൽകുമോ?

കേരള സർക്കാർ കുടുംബശ്രീ മുഖേന ആവിഷ്കരിച്ച് തദ്ദേശഭരണ സ്ഥാപനങ്ങളിലൂടെ, 2003 മുതൽ നടപ്പിലാക്കിയ പദ്ധതിയാണ് ആശ്രയ. 2017-18 ബജറ്റിൽ സംസ്ഥാന സർക്കാർ പ്രഖ്യാപിച്ച ആശ്രയയുടെ നവീകരിച്ച പദ്ധതിയാണ് അഗതിരഹിത കേരളം. കേരളത്തിൽ 1,034 തദ്ദേശഭരണ സ്ഥാപനങ്ങളിലും അഗതിരഹിത കേരളം പദ്ധതി അംഗീകാരം നേടി പ്രവർത്തനമാരംഭിച്ചിട്ടുണ്ട്. പത്തോ അതിലധികമോ പട്ടികവർഗ്ഗ ഗുണഭോക്താക്കൾ ഒരു തദ്ദേശഭരണ സ്ഥാപനത്തിലുണ്ടെങ്കിൽ അവിടെ പട്ടികവർഗ്ഗ പ്രത്യേക അഗതിരഹിത കേരളം പദ്ധതിയും നിലവിലുണ്ട്. ഇത്തരത്തിൽ 170 പട്ടികവർഗ്ഗ പ്രത്യേക പദ്ധതികളാണുള്ളത്. 1,57,381 (ജനറൽ പദ്ധതി 1,47,651 പട്ടികവർഗ്ഗ പദ്ധതി 9,730) ഗുണഭോക്താക്കൾ കുടുംബങ്ങളാണ് ഈ പദ്ധതിയിലുള്ളത്.

(ബി) പ്രസ്തുത പദ്ധതിയുടെ ഉദ്ദേശലക്ഷ്യങ്ങളും ഗുണഭോക്താക്കളെ തെരഞ്ഞെടുക്കുന്നതിനുള്ള മാനദണ്ഡങ്ങളും വ്യക്തമാക്കുമോ?

സമൂഹത്തിലെ അശരണരും നിരാലംബരുമായവർക്ക് സാമൂഹ്യാധിഷ്ഠിത സംവിധാനത്തിലൂടെ സേവനങ്ങളെത്തിക്കുക വഴി അവരെ സമൂഹത്തിന്റെ മുഖ്യധാരയിലേയ്ക്ക് കൊണ്ടുവരികയെന്നതാണ് അഗതിരഹിത കേരളം പദ്ധതിയുടെ പ്രധാനലക്ഷ്യം. 12-12-2017-ലെ സ.ഉ.(എം.എസ്)നമ്പർ 252/17/ ത.സ്വ.ഭ.വ. പ്രകാരം ക്ലേശാലടകങ്ങളുടെ അടിസ്ഥാനത്തിലാണ് അഗതിരഹിത കേരളം പദ്ധതി ഗുണഭോക്താക്കളുടെ തെരഞ്ഞെടുപ്പ് നടത്തിയിട്ടുള്ളത്. 9 ക്ലേശാലടകങ്ങളും, നഗര പ്രദേശങ്ങളിൽ 10 അധികക്ലേശാലടകങ്ങളും, ഗ്രാമപ്രദേശങ്ങളിൽ 8 അധികക്ലേശാലടകങ്ങളും ഉൾപ്പെടുത്തിയാണ് സർവ്വേ നടത്തുന്നത്. ഇവയിൽ 7 ക്ലേശാലടകങ്ങൾ ബാധകമാകുകയും അതോടൊപ്പം അധിക ക്ലേശാലടകങ്ങളിൽ ഒന്നെങ്കിലും ബാധകമാകുകയും ചെയ്യുന്ന കുടുംബത്തെയാണ് അഗതിരഹിത കേരളം പദ്ധതി ഗുണഭോക്താക്കളായി പരിഗണിക്കുന്നത്.